



گورنر KATHY HOCHUL

فوری ریلیز کے لیے: 23/9/2022

گورنر HOCHUL نے سمندری طوفان فیونا کے متاثرین کے لیے مالیاتی بوجھ کو کم کرنے کے لیے بینکنگ کی رہنمائی کا اعلان کیا ہے

بینکوں سے اصرار کیا گیا ہے کہ وہ سمندری طوفان فیونا کے متاثرین اور کاروباروں کی مدد کے لیے اقدامات کریں، جن میں ATM فیس معاف کرنا، رقم کی ترسیل میں تیزی لانا، اور لیٹ فیسیں معاف کرنا شامل ہو

گورنر Kathy Hochul نے آج اعلان کیا ہے کہ نیویارک کی مالیاتی خدمات کی صنعت کو شامل کرنے کے لیے نئے اقدامات کیے جائیں تاکہ سمندری طوفان فیونا کے بعد کے حالات میں پورٹو ریکو کے رہائشیوں کی مدد کی جا سکے۔ محکمہ مالیاتی خدمات نے رہنمائی جاری کی جس میں نیویارک کے ریاستی چارٹرڈ بینکوں سے طلب کیا گیا کہ وہ طوفان سے متاثرہ صارفین اور کاروباروں کی مدد کے لیے تمام معقول اقدامات کریں جس میں ATM اور لیٹ فیسیں معاف کرنا، ATM سے نکالنے کی حد میں اضافہ کرنا، اور فنڈز کی منتقلی کو آسان اور تیز کرنا شامل ہے۔ ان اقدامات سے پورٹو ریکو میں خاندان اور دوستوں کی مدد کے خواہاں نیویارک کے بہت سے باشندوں کے ساتھ نیویارک کے بینک اکاؤنٹس کے حامل پورٹو ریکو میں موجود ہر فرد کے لیے مالی بوجھ کو کم کرنے میں مدد ملے گی۔

"چونکہ وہ سمندری طوفان فیونا سے آنے والی تباہی کے بعد دوبارہ اپنے پیر پر کھڑے ہو رہے ہیں، اس لیے پورٹو ریکو کو وسیع پیمانے پر وسائل اور معاونت کی اشد ضرورت ہے جس کی فراہمی کے لیے نیویارک تیار ہے،" گورنر Hochul نے کہا۔ "ہم اپنے اختیار میں ہر ممکن کوشش کریں گے کہ بحران کے اس وقت میں پورٹو ریکو جزیرے پر اپنے بھنوں اور بھائیوں کی مدد کریں، اور آج اعلان کردہ اقدامات کے نتیجے میں نیویارک کی جانب سے اضافی مالی امداد اور تعاون کی پیشکش کی جائے گی تاکہ انہیں بحالی کے راستے پر گامزن ہونے میں مدد دی جائے۔"

ریاست نیویارک کے محکمہ مالیاتی خدمات کی سپرنٹنڈنٹ **Adrienne A. Harris** نے کہا، "آج جو اقدامات کیے گئے ہیں وہ اس بات کو یقینی بنائیں گے کہ پورٹو ریکو کے لوگوں اور کاروباروں کو اہم معاونت فراہم کرنے کے لیے جزیرے پر کاروبار کرنے والے بینک معقول اقدامات کریں تاکہ اس تباہ کن قدرتی آفت سے بحالی کی کوششوں کا آغاز کیا جائے۔"

آج بینکوں کو جو رہنمائی جاری کی گئی ہے اس میں، مالیاتی خدمات کی سپرنٹنڈنٹ **Harris** نے درخواست کی ہے کہ سمندری طوفان سے متاثرہ صارفین کی مدد کے لیے تمام معقول اور ہوشمندانہ کوششیں کی جائیں، اور کوششوں کی حوصلہ افزائی کی، جن میں یہ شامل ہیں:

- ATM فیسیں معاف کرنا؛
- اوور ڈرافٹ فیسیں معاف کرنا؛
- ریاست سے باہر اور صارف کے بغیر چیکس کو کیش کروانے کی پابندیوں میں نرمی لانا؛
- نئے قرضہ جات کے لیے کریڈٹ کی شرائط میں نرمی کرنا؛
- قابل کریڈٹ صارفین کے لیے کریڈٹ کارڈ کی حد میں اضافہ کرنا؛
- کریڈٹ کارڈ اور قرض کی دیگر رقوم کے لیے لیٹ فیسیں معاف کرنا؛

- ادائیگی میں سہولیات کی پیشکش کرنا، جیسے قرض کے صارفین کو کچھ ادائیگیوں کو موخر کرنے یا چھوڑنے کی اجازت دینا یا ادائیگی کی مقررہ تاریخوں میں توسیع کرنا، جس کے نتیجے میں تباہی سے متعلق رکاوٹوں کی وجہ سے ہونے والی بدعنوانیوں اور منفی کریڈٹ کے بارے میں ایجنسی کی رپورٹنگ سے بچا جا سکتا ہے؛ اور
- سمندری طوفان فیونا کے متاثرین کو فنڈز کی ترسیل اور نقدی کی دستیابی کو آسان بنانے اور تیز کرنے کے لیے پیسوں کی ترسیل کرنے والوں اور پیسوں کی دیگر خدمات کے کاروبار کے ساتھ مل کر کام کرنا۔ بینکوں کی رہنمائی کی ایک نقل [یہاں سے](#) حاصل کی جا سکتی ہے۔

سمندری طوفان ماریا کے بعد سے، پورٹو ریکو جزیرے کے بجلی کے بنیادی ڈھانچے کی بحالی اور تعمیر نو کے لیے FEMA سے اربوں ڈالر کی وفاقی فنڈنگ حاصل کرنے میں نیویارک نے مدد کی ہے، اس کے علاوہ NYPA نے جزیرے پر پاور پلانٹس اور سب سٹیشنز کے تکنیکی جائزے بھی انجام دیئے ہیں۔ سمندری طوفان ماریا کے بعد سے جزیرے کو نشانہ بنانے والے سب سے بدترین سمندری طوفان فیونا کے تناظر میں، گورنر Hochul نے امدادی کوششوں میں پورٹو ریکو کی مدد کے لیے [ریاست نیویارک کے اقدامات](#) کا اعلان کیا۔ ان کوششوں نے پورٹو ریکو کو اس کی تعمیر نو اور بحالی میں مدد دینے کے لیے نیویارک کے دیرینہ عزم کو مزید تقویت بخشی ہے۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418